

اجواب بعون الوهاب بشرط صحیحہ السؤال

وعلیکم السلام ورحمۃ اللہ وبرکاتہ

الحمد للہ، والصلوة والسلام علی رسول اللہ، أما بعد!

نماز میں درود کے وجوب کے قائلین کہتے ہیں کہ ابن مسعود رضی اللہ تعالیٰ عنہ کی حدیث میں ہے: "کیف نقول اذا صلینا علیک فی صلوتنا فقال قولوا الحمد" أخرجه ابن حبان والحاکم وابن خزیمہ والدارقطنی ہم کہتے ہیں کہ کسی چیز کی کیفیت کی تعلیم اور اس کا امر کیف کا امر نہیں ہے تاکہ ہم صرف وجوب کے ساتھ اس کو مقید کریں اور یہ معنی لغتاً اور عرفاً مشہور ہے اور یہ مجاورہ سنت رسول میں بکثرت وارد ہوا ہے۔ یہ نہیں کہا جاسکتا کہ مسئول عنہا کی کیفیت ہی نماز کے درود کی کیفیت ہے کہ اس کا حکم اور تعلیم واقع ہوئی ہے۔ اور وجوب کا بیان ہے مجمل۔ چونکہ صلوا علیہ کے مجمل ہونے کو اصول مانع ہے اور اگر یہ تسلیم کر لیا جائے کہ وجوب کا بیان مجمل ہے تو طبری نے اس پر اجماع کی حکایت کی ہے۔ اس صورت میں مجمل مندوب کا بیان ہو گا نہ کہ مجمل واجب کا اور اگر ہم واجب تسلیم کر لیں تو پھر بھی ایک بار بالفعل اس عمدہ سے خروج حاصل ہوتا ہے۔ جیسا کہ کتب اصول سے واضح ہے پس تکرار کہاں ہے۔ چلو یہ بھی تسلیم کر لیتے ہیں کہ تکرار بھی موجود ہے (مگر اس زیادتی میں اقیما الصلوٰۃ اور صلوا کما رتبتمونی اصلی کے بیان پر زیادتی نہیں ہے، مگر وہ زیادہ سے زیادہ اقیما الصلوٰۃ اور صلوا کما رتبتمونی اصلی کا آں حضرت صلی اللہ علیہ وسلم کے افعال سے بیان ہے۔ نیز وہ امر جو حدیث سنی صلوٰۃ میں نہ ہو واجب نہیں ہو سکتا، یہ بھی اسی قبیل سے ہے۔ اور اگر بالفرض جو بھی تو مسئلہ متنازعہ فیہ سے اس کا کوئی تعلق نہیں ہے۔ سوال تشہد میں درود پڑھنے کا ہے۔ کسی حدیث میں خصوصیت سے تشہد میں درود پڑھنے کا ذکر نہیں مطلق نماز ہے۔ سوال تشہد میں درود پڑھنے کا ذکر نہیں مطلق نماز میں ہے اور اس میں متنازعہ نہیں۔ اگر اس حدیث سے استدلال کریں کہ "النجیل من ذکر عندہ فلم یصلی علی" أخرجه الترمذی تویہ دلیل ناممکن ہے۔ اگر یہ تسلیم کر لیں کہ بخل صرف ترک واجبات ہی کا نام ہے تو پھر یہ استدلال درست ہو سکتا ہے لیکن واضح ہے کہ ایسا نہیں ہے۔ اہل لغت اہل شرع اور اہل عرف اس کا اطلاق غیر واجب پر کرتے ہیں، یہ کہنا بھی درست نہیں کہ مسند الیہ معروف بالام ہے اس لیے حصر کا معنی ہو گا۔ اس لیے یہ اسناد ہے نہ اکثری۔ اسی لیے صاحب تلخیص ایسی عبارت لائے ہیں جو تفصیل پر ڈال ہے وہ فرماتے ہیں الثانی قد رشید فسی الجنس مگر ہم یہ بھی تسلیم کر لیں تو اگر بخیل کے حقیقی معنی مراد لیے جائیں تو وہ ایسے شخص کو کہا جاتا ہے جو مروت سے متعلق امور میں بخل کرے۔

فتاویٰ علمائے حدیث

جلد 3 ص 233

محدث فتویٰ